



माननीय सरपंच महोदय/ महोदया

जैसा कि आप जानते हैं कि कोरोना महामारी विश्व के साथ-साथ भारत में भी व्यापक स्तर पर फैल रही है। हरियाणा सरकार ने इस बीमारी को रोकने के लिए अनेक कारगर कदम उठाये हैं जिसके फलस्वरूप इस बीमारी को हरियाणा में फैलने से रोकने में हम कामयाब हो पाए हैं।

जिस प्रकार शहरों में हमने इस बीमारी के फैलाव पर काफी हद तक नियंत्रण पा लिया है उसी तरह इस बीमारी को गावों में पहुंचने से रोकने में सरपंच होने के नाते आप अहम भूमिका निभा सकते हैं। मेरी आपसे अपील है कि आप पंचायत के सदस्यों तथा ग्रामवासियों के सहयोग से निम्नलिखित बातों को लागू करके अपने गांव में इस बीमारी को फैलने से रोक सकते हैं :

1. कोरोना सम्बन्धित लक्षण वाले व्यक्तियों की पहचान कर उनकी सूचना नज़दीकी स्वास्थ्य केंद्र तथा जिला प्रशासन को तुरंत देना, ताकि उस व्यक्ति के इलाज के लिए सभी जरूरी कदम उठाये जा सकें।
2. यदि आप के गांव में किसी व्यक्ति का ऐसे क्षेत्र में जहाँ कोरोना संक्रमण फैला हुआ है, में आना जाना हुआ है और उस व्यक्ति में चाहे कोरोना का कोई लक्षण भी ना हो फिर भी ऐसे व्यक्ति की सूचना नज़दीकी स्वास्थ्य केंद्र तथा जिला प्रशासन को तुरंत देकर उसका कोरोना टेस्ट करवाया जाये ।
3. कोरोना संक्रमण से ठीक हुआ व्यक्ति या कोरोना संक्रमण के इलाज से जुड़े स्वास्थ्य कर्मी/ सफाई कर्मी का इस भय के कारण तिरस्कार ना किया जाये कि उनकी वजह से संक्रमण फैलेगा । उनके साथ सामान्य व्यवहार किया जाये ताकि वे किसी हीनभावना से ग्रस्त ना हो।
4. आपके गांव के किसी क्षेत्र में यदि कोई कोरोना संक्रमित व्यक्ति पाया जाता है तो तुरंत स्थानीय प्रशासन की मदद से उस क्षेत्र को कन्टेनमेंट जोन घोषित करवाया जाये ताकि उस क्षेत्र के लोगों के बाहर आने तथा अन्य लोगों के उस क्षेत्र में जाने पर प्रतिबन्ध लगाया जा सके ।

मुझे पूरा विश्वास है कि आप ऊपर दी गई बातों का एवं सरकार द्वारा समय-समय पर दिए गए निर्देशों जैसेकि सामाजिक दूरी बनाये रखना, मास्क लगाना, बार-बार हाथ धोना, का पालन करवाते हुए आप अपने गांव को कोरोना संक्रमण से मुक्त रखने में सफल रहेंगे।

आपका,

(दुष्यंत चौटाला)